


I. 435.657



Wydańnię Krajowaj Suwiazj.


USPAMINY



JADWIHIN Š.

WILNIA ===== 1921 h.

Drukarnia „Druk“ Subocz 2.



JADWIHN Š.

USPAMINY



WILNIA ————— 1921 h.

Drukarnia „Druk“ Subocz 2.

80

BIBLIOTEKA
Państwowego Internatu
dla
Studentów Teologii Prawosławnej
Uniwersytetu Warszawskiego

NO 42

BIBLIOTEKA
BN
PRODOWA

I. 435.657

412.

Gaŭ-de-a-a-a-mus i-gi-tur
Juwenes dum su-u-u-mus,
Gaŭ-de-a-a-a-mus i-gi-tur
Juwenes dum su-u-u-mus,
Post jucund-a-am juventu-u-tem.

• • • • •
Hrymieŭ hety tradycyjny ſtudencki hymn,
hymn—čarujučy swajej pieknaŭtoj: čułasja ŭ im
pawaha i wiasiołaść; čułasja—radaść i sumnaść.
Ad hetaha wialikaha akordu pieknaŭty, zdawało-
sia, dryžyć usio—uſio, aprača ŭscien: jany byli praz
ład mocnyja, praz ład toŭstyja—heta byli ŭcie-
ny maskoŭskaj pierasylnaj Butyrskaj turmy. . .

• • • • •
188.. hod u Maskwie ničoha dobraha dla
studentaŭ nie praročyŭ: adčuwaŭsia niespakojny
nastroj. Szpikami była zapoŭniena ŭsia Maskwa.
Treba było wialikaj aŭciarohi, kab nie narwac-
ca. Pamiż siabroŭ „Minskaha Ziemiačestwa“

(u tyje časy, rozumiejecca, zabaronienaha) najlepšy niuch da špikaŭ mieŭ Iwasia. Jak by taki špik nie maskawaŭsia, jak by nie padmazywaŭsia—Iwasia zaŭsiody jaho žniuchaje.

Tolki, bywała, prysiadzieš na łaŭcy na jakim kolačy bulwarčyku, jak tut ža pobač z wami prysadżywajecca typ nihilista: wałasyny—doŭhiye, akulary-wializarnyja, kruhłyja, čiomnasinija, boty—siaptanyje, palto — ryžaje, nu, ale Iwasiu nie padšukaješ! Paciahnij tolki nosam, zachrapie im, jak toj wajskowy žarabiec, pačuŭšy bitwu i pačynaje hudzieć swaim basam:

— I wialiki ž čaławiek byŭ hety Puškin! jon skazaŭ: čwiordeje znaki (ъ) saŭsim padobny da špionaŭ: jak biaz tych, tak i druhich možna było b saŭsim lohka abyjścisia, a jany tymčasam prywykli ŭsiudy soŭhacca...

Kali heta pramowa nie pamahała, i špik mocna siadzieŭ dalej, Iwasia uskakiwaŭ z ła-
wy adkidywaŭ svoj mikałajeŭski płasč na plečy hramowym swaim basam hukaŭ na ŭsiu wulicu:

— Zwoščyk! zwoščyk!!

Cełaj kučaj, cełaj chmaraj nadletali zwoščyki, a Iwasia spakojnym tonam dapytywaŭ kožnaha:

— Swabodny?

— Tak točno, swabodny!

— I ty swabodny?—pytaje druhoha.

— Tak točno, swabodny!

— Dyk wy ŭsie swabodnyje?

— Swabodny, waše šijacielstwo.

— Nu i maľajcy Ź wy, hrymić daľš bas lwasi, ščasliŭcy—zajzdruju ja wašaj swabodzie, ja—dyk nikoli jaje nie maju: zaŭsiody ciahajucca za mnoj hetyje apiekuny...—i tut Źa, machanuŭšy rukoj u bok špika, kruta pawaročywaŭsia i swaimi wializarnymi krokami česaŭ u staranu.

A zwoščyki — rahatali. Treba wiedać, što maskoŭskiye zwoščyki—wielmi wostryje na jazyk sami — lubiać, kali im urežuć štuku tak sama wostruju i šmiachotnuju i za heta nia hniewajucca.

Nasowywaľasia i ŭ Maskwie wiasna, choć jašče sakawik trymaŭsia mocna: u dzień — pluščeŭ, nočču—traščeŭ...

Pamiataju, dobra pamiataju toj momant, kali niewialikaja kučka bliŹejšych sabie siabrukoŭ sabraľasia ŭ ciesnaj kamoračcy swajho „rajonnaha“ na naradu. Siadzim, hutarym, samawar hudzić, kaľačami zakusywjajem; raptam ubiehaje da nas „Piatrowiec“ — tak nazywali tady studentaŭ Piatroŭska-Razumoŭskaj Akademii.

— Ja wam pawiniën skazać wielmi niapryjemnuju nawinu,—pačaŭ Piatrowiec...

— Da nas jedzie rawizor,—pierapyniŭ adzin z našych, padŹartowywajučy.

— Tak—rawizor,—kazaŭ daľš Piatrowiec,—i to nie adzin rawizor — ich sotki: našu akademiju ŭsiu akrużyli Źandary i aryštawali ŭsich — ŭsich, aprača niekolkich, jakije prypadkam byli ŭ Maskwie (Piatroŭska-Razumoŭskaja Akademia) znachodziľasia paru wiorst za horadam

i ũsie studenty Źyli tam u ahulnych pamieškań-
niach). Wam chiba treba wiedać, kab pryniać
adpawiednyje kroki, končyŭ Piatrowiec i jak
raptoŭna uskočyŭ, tak raptoŭna wyskačyŭ ad
nas.

Jak piarun na našyja hałowy zwaliłasia
hetaja wiestka.

Što padhatoŭka pamiŹ studentwa da wys-
tupu z peŭnymi wymahańniami ustupak ad taho-
časnaŭa ũradu ijšła — heta było wiadoma amal
nia ũsim studentam, ale jašče waraŹyli, kab cia-
pier — na wiasnu — pierad samymi ekzaminami
mo' lepš nia wystupać, a adłaŹyć k nalećcia.
Ale ũ Piatroŭcaŭ z swaim naćalstwan. wyjšla
sprečka, studenty paharaćylisia krychu i... sta-
łosia.

Ciapier nie para ũžo było razwaŹać, a
bracca za rabotu, za arhanizacyju, za ahitacyju
pamiŹ uniwersantami. Ale pierad nami była
jašče ũsia noć. Nie spali my hetuju noć...

Na zaŭtra pamiŹ 12—2 na našym fakul-
teci ijšła lekcija fizyki. Stareńki, chudzieńki
prafesar — Staletaŭ czytaŭ tak cicha i tak
lakanična, što na jaho hadzinach prychodzi-
łosia wucho trymać wojstra, kab nie prapuścić
ni adnaho słowa i takaja bywała cichota, što
ćutno było, jak nieŭspadzieŭki zalacieŭšaja mu-
cha Źwinić. Ale nia toje stałosia siahońnia: pad-
čas lekcji ũwajšoŭ niejki niemałady ũžo z doŭ-
himi wałasami student i padyšoŭšy da pieršych
kawaŭ, utknuŭ niekolki zapisak. Zapiski hetyja

palacieli z ruk u ruki. U ich pisašasia: „tawaryšy! šiahoniašniaj nočy ũsich Piatroŭcaŭ aryštawali! wy daskanalna pamiatajecie, jak Piatroŭcy chutka atklikalisia na ũsie patreby i wystupleńni nas — uniwersantaŭ. Ciapier čarod za nami. Usie--jak adzin - pawinny my wystupić na abaronu našych prawoŭ i na abaronu našych tawaryšoŭ — Piatroŭcaŭ: abo niechaj aswobodziać ich, abo niechaj i nas zabirajuć! Dyk na schodku! Na schodku — ũ sad uniwersytecki“!

Prafesar nia moh nia prykmecić niespakojnaha ruchu pamiž studentaŭ, ale lekciŭ swajej nia spyniaŭ pokul z wierchnich ławaŭ, da katorych užo dajšli zapiski, — nie adazwalisia:

— Tawaryšy! hodzia jaŭo słuchać — para na schodku!

Aŭdytoryja zawarušyłasiasia—pačala hudzieć. Staletaŭ, pachladajučy na ũsich, zamoŭk.

Z wierchnich radoŭ pačali zbiehać, zrabiłasiasia zawirucha: adzin za druhim stali wybiehać za dzwiery aŭdytoryi. Na kalidorach tak sama była wialikaja symatocha. Ad usiul čuŭsia adzin i toj samy klik:

Na schodku! na schodku!

Praz dwor biešli užo studenty: adny--ũ sad na schod, druhije... dawali drapaka za waroty—na wulicu.

U sadzie uniwersyteckim sabrałasiasia ładnaja kučka studentaŭ; znajšlisia, rozumiejecca, aratary, katoryje zaraz ŭa pačali uzbiracca na niejkijs, wypadkowa tam stajačyja, skrynki, na

drewy nawat i adtul lilisia pramowy. Pamiž studenckich bliskučych mundziraŭ stali ŭwihacca niejkije padazronyje typy šackije, jakije pilna šladzili za pramoŭcami. A pramoŭcy stawili warunki jasnyje: abo wypuščajcie Piatroŭcaŭ, abo biarycie nas i sadzicie razam z imi ŭ turmu.

Pakazaŭsia rektar, ale na jaho nihto i ŭwahi nia žwiertaŭ: nia tolki nia sluchali jaho pramowy, ale nat šwistać pačali. Heta prymusiła pana rektara jak najchutčej schawacca.

Pryjšoŭ tady inspektar D..., katoraha studenty wielmi lubili i pawožali, i tak sama pačaŭ pramowu, ale znać było, što hetyja słowy hawaryŭ jon tolki „pa dołhu słužby“. Jasna adčuwałosia, što-budź hety čaławiek ciapier studentam, dyk siadzieŭ by tak sama, jak wuń toj kasmaty student, na drewie, trymajučysia za haliny i kryčaŭ-by, trasučy kułakami.

Inspektara wysłuchali — ŭważna, ale moŭčki. Skončyŭšy swaju pramowu, jon niejak niezhrabna machanuŭ rukawom kala swajho woka...

Ci nia było ŭ hetym woku čaho niepatrebna, dy kryj Boža, zabaronianaha?... Kruta pawiarnuŭsia inspektar i pajšoŭ u uniwersytecki hmach.

Pramowy nie pamahli: studenty čwiorda stajali na swaim; widać było, što zhowaru nie spadziewacca.

Tady... tady skryhanuli žaleznyja waroty, jakjja začyniali uniwersyteckije dwor i sad ad

Machowaj wulicy i raptoŭna ŭlaciela konnaja
žandarmeryja.

— „Razajdziciesia, haspada“, — kryknuŭ na-
čalnik atradu.

— Ni za što! — hukanuli studenty.

— „Tak my was zabierom“, — prabawaŭ
nastrašyć načalnik.

— Biary: daŭno para, kab ciabie samoha
čort zabraŭ! — adkazali studenty.

Pačalasia karotkaja kamanda:

Na-a-a chwost —

kru-u-hom — arš!...

Adzin momant — i ŭsie studenty byli
akružany; koŭ pryulaŭsia da kania tak ščylna, što
zdawałosia pamiž ich i mucha nie pracišniecca.
Hety maneŭr, nie zwažajučy na drewy ŭ hetym
miejsy, зробlany byŭ tak sprytna i skladna, što
niekatoryje studenty zalaskali ŭ dałoni na „bra-
wo“, čym wyklikali ahulny śmiech pamiž aryš-
tawanych i wialikaje ździuleńnie žandaraŭ.

Praŭda, ŭ hety samy čas zdaryŭsia i saŭ-
sim inšaha charakteru incydent: adzin z pamiž
žandaraŭ nalacieŭ praz ład ŭžo blizka na adna-
ho studenta, a toj — kali nie zaciukaje na žan-
dara, jak na waŭka: „aha — tiu-u jaho! aha —
tiu-u-!“ dyj u dadatku jašče i plunuŭ prosta na
jaho. Žandar ahledziŭsia ŭ wokał, dastaŭ chu-
stačku i abcioršysia, saŭsim spakojna adazwaŭ-
sia.

— „Kakoj wy šutnik“. *)

Čamu nie nahajka, a hetki miadowy atkaz spatkaŭ adważnaha studenta — pryčyny treba šukać, rozumiejecca, nie ŭ dalikatnaści žandara, a ŭ tym nastroju Maskwy da studentaŭ naohuł, jaki wykazaŭsia tady ŭ apošni čas. Kab hety nastroj lepš zrazumieć, prychodzicca kryšku zbočyć z hetaha apawiadańnia.

Daŭniej, badaj nihdzie nia było takoha warožaha nastroju da studentaŭ, jak u Maskwie: drobnaje kupiectwo, mieščanstwo, i asabliwa maskoŭskiye miaśniki — inakš i nie hladzieli na studentaŭ, jak na sicilistaŭ, jakije iduć i proci Boha, i proci cara — baciuški, — a he-ta ličyłosia najwialikšym prastupkam. Amal nie za koŭnym razam, jak tolki pačynaŭsia „bunt“ studentaŭ, — na ich wypuščali cełyje bandy chulihanaŭ — miaśnikoŭ i tyje z wialikaj achwo-taj i nat sa smakam kidalisia — jak aźwiarełyje — z naŭami na moładź i pačynałasja dzikaja razprawa...

Ala oś — pad toj čas — studenty ŭrezali takich paru štuk, što i kupiectwo, i mieščanstwo i raźniki — tolki huby raźziawili, dy rukami razwiali i hałowami, jak barany, tresli, — a ucia-mić ničoha nie mahli.

A sprawa była hetkaja: studenty dawie-dalisia, što ŭ Sybiry pamior sasłaniec — ideał tahočasnaj moładzi — aŭtar „Čto diełat“ —

* Słowy zapisany praŭdziwa.

Mikałaj Cernyšeuŭski. Treba było wykarystać heta śmierć dla demanstracyi. Studenckaja delehacyja špierša žwiarnułasja da swajho načalstwa, kab pazwolili adslużyć panichidu u swajej uniwersyteckaj carkwie. Jak i treba było spadziwacca, — načalstwo uniwersyteckaje na heta nia zhodziłosia. Tady, taja samaja delehacyja, a za joju ŭžo i cełaja chmara studentaŭ—pajšli wulicami da domu hienerała-hubernatara z tym ža damahańniem.

Hienerała-hubernataram — u Maskwie tady byŭ kniaź Daŭharuki, — toj samy, ab katorym pašla jaho wyjezdu z Maskwy —kazali: „daŭhi — zastalisia, a ruki—pajechali“... Čalawiek jon byŭ nia kiepski, ale tak sama nia moh adważycca dać pazwaleńnie pamalicca za dušu palityčnaha — ssylnaha.

Usio heta była tolki wada na młyn mołodzi. Nabožnaja Maskwa zahudziela: biazbožniki studenty choćuć iŭci ŭ carkwu, spraŭlać panichidu (pa kim — dobra nie razbiralisia), a načalstwo nia pušćaje. Što za lichy?!

Ale moładź nadumała wykarystać hety wypadak da kanca.

Taho ŭ wiečaru kolki studentaŭ, pieraa-dzieuśysia ŭ cywilnyja wopratki, pajšli ŭ maleńkuju carkwu, jakaja, badaj i ciapier jašče staić na rahu Puškinskaha bulwaru i zakupili na zaŭtrašni dzień panichidu pa „rabie Bożym—Mikałaju“.

Stareńki popik saŭsim nie razbiraŭsia ŭ palityce, dyj peŭna-ž nikoli ab nijakim Mikole Černyšewskim i nia čuŭ: urešci studenty i nie nazywali prożwišča, a tolki imia niaboščyka, — dyk na ŭsio achwotna zhodziŭsia.

Na zaŭtra zrańnia kala carkwy kruciłosia tolki niekolki čaławiek moładzi. Pačalasja pani-chida. Ažno — adkul toje brałosia — kali staŭ walić siudy narod — celymi hrupami, šarenha-mi i na uzdziŭ: uniwersanty, kursistki, piatroŭcy, akademiki i h. d. — adna moładź. U carkwie studencki chor, nikoha nia pytajučy, padmianiŭ — carkoŭny chor. Baciška struchleŭ, ale panichi-du, biedny, prawiŭ dalej. Moładź u carkwie nia toŭpiłasia i zaprudziła wulicu i časć puškinska-ha bulwaru. Stała zbiraracca i rožnaja publika.

Nalacieli žandary, palicija, ale što ŭ było rabić? Usia moładź, skinuŭšy šapki, spakojna i paważna stajała, byccam maliłasia. Razhaniać, čy areštoŭwać — wielmi ryzykoŭnaja była štu-ka: jak hnać z panichidy? z carkwy? a tut jašče niechta kryknuŭ na palicyju:

— Szapki dałoŭ! dałoŭ šapki!

Pryjšłosia i šapki skinuć i — choć mo' — zubami skryhatali — ale treba było prastajać cicha da kanca panichidy i tak sama niby to malicca.

Nadzieja, što niešta dy budzie pašla pani-chidy — tak sama nia zbyłasia: moładź spa-kojna, ŭ paradku razyjšłasia i pryčapicca da ča-ho kolačy — nielha było.

Szmat hutarki było ab hetaj panichidzie, pòkul zabylisia, supakoilisia. Ažno tut nowy wypadak, jašče paważniejšaha składu, sašsim užo zbiu z tołku worahaŭ studentaŭ.

18-ha lutaha 188... h. niekalki cywilnych, dobra adzietych čaławiek, zajšli ŭ najwialikšuju ŭ Maskwie carkwu — „Chrysta Spasiciela“ i zakupili, bahata zapłaciüşy, panichidu na zaŭtrašni dzień za supakoj dušy raba Božaha — Aleksandra...

Kaliž na druhi dzień pačali z usich bakoŭ wialikaj Maskwy pakazywacca hurtki moładzi i kirawacca ŭ adnym napramku — da carkwy Chrysta Spasiciela, — palicija i žandary zniuchali, što tut jość niejki padwoch i kinulisia da carkwy. Tam ijšla panichida i užo krychu sabrałosia narodu. Carkwu začynili i pastawili wartu, kab nikoha tudy nia puščać.

Prypožniüşajasia moładź taŭkłasia hrupami na carkoŭnym placy i hutaryła z publikaj.

— Szto tut takaje? dapytawalisia maskoŭcy.

— A što ž, — atkazywali studenty, — siahohnia 19-ha lutaha — dzień aswabadžeńnia sielanaŭ, oš my i chacieli adprawić panichidu pa caru-aswabadzicielu, a bačycie — nam nie pazwalajuć.

Žychary byli aburany strašenna: jak tak? biazbožniki — studenty choćuć malicca za cara, a im — nie pazwalajuć!

I oš, z taho času adnosiny da studentaŭ sašsim źmianilisia jak maskoŭskaha kupiectwa,

tak i miešcanstwa, a nat i ražnikaŭ: zamiest nienawiści — zjawiłasia niejkaja spahadnaść. A, zważajučy na ahulny nastroj maskoŭskich życharoŭ, prychodziłosia i palicii, i žandarom strymowacca z swaimi žwiarynymi impetami.

Ciapier, wykazaŭšy niekatoryja pryčyny „nowaha kursu“ da „buntaŭ“ studentaŭ, piarejdzien dalej da našaha zahałowačnaha apawieđańnia.

Akružonyje žandarami studenty, jašče sami dobra nia wiedali, jakaja dola čekaje ich.

Ale oś waroty, jakija ušled za ŭjechaŭšymi žandarami byli znoŭ začyniany, jašče raz skryhanuli, abruč konnicy byccam raščapiŭsia z adnaho boku i... pracesija naša roŭnym, spokojnym krokam skranułasja.

Wyjšaŭšy na Machowuju, widać było što tut usio ŭžo ŭ paradku: sama wulica była saŭsim wolnaja ad publiki i tolki na chadnikoch, adcisnutyje i adharodžanyje palicijaj, stajali celyje nataŭpy narodu, pamiž katoraha dzie-nia-dzie bliščeli studenckije mundziry.

Prysutnaść studentaŭ pamiž publiki, jakaja ŭ bolšaści swajej uhledałasja na ŭsio, jak na niejkaje predstaŭleńnie, strašenna uzburyła aryštawanych; pačulisia pamiž nich wokliki:

— „Bywajcie zdarowy, tawaryšy!

— Čaho staicio, raziawiŭšy lapy? spiešajciesia: abied u ciotki astynie!

— Spać, na piarynku spać, padlizy!“

Publika, čujučy hetkija kpiny, stała waro-

ža spahladać na swaich susiedziaŭ — studentaŭ i tak sama padžartoŭwala z ich.

Adščapiencam studentam, widać, nia ŭ smak było ich stanowiščo: niekatoryje stali praciskacca pamiž publiki, kab zyjści z wočaŭ, ale znajšlisia i takije, što rynulisia napierad, rozpichali paliciju, žandaraŭ i z woklikam: „z wami choć u Sybir“! — dałučalisia da aryštawanych. Takich spatykali woplaskami, cisnuli im ruki...

Razam špierša zmiešanaja hramada aryštawanych, idučy ŭžo wulicami, stała razbiwacca na niewialičkije hurtki: zychodzilisia bliżej znajomyje, ziemiaki.

Sumna było nam — niewialičkam u hurtku „Mienskaha Ziemiačestwa“, što nie bačyli my pamiž siabie lwasi. Ci-ż by i jon zapisaŭsia u adščapiency? Ci-ż by i jon byŭ zdračnikam? Nie: hetaha być nie mahło — chiba mo' hieda jakaja z im stałasja...

A tymčasam možna było ŭžo spaznać pa tych šarenhach palicii, kudy byli jany skirawany, stojačy abapał wulicy, što dla nas pokul što praznačany na pamieškańnie „manež“.

Manež, — heta staradaŭny wializarny hmach, jakim hanaryłasia Maskwa. Pa swajej wieličy — ŭ doŭžki i ŭ šyrki, pa sposabu swajej budowy (nia było ŭ siaredzinie ni adnej padpory, ni wodnaha słupu) — hetaja ahramadzina — budynina nia mieła roŭnaj sabie nia tolki ŭ Maskwie, ale, badaj, i wa ŭsiej Rasii. Tut wučylisia jeździć na

wiałisapedach, abježdžali koniaŭ, tut adbywalisia rožnyja hulni, wystaŭki i inš.

Dziela prykładu uspomniu adnu takuju wystaŭku—łasnuju. Na wystaŭcy hetaj byli razmieščany ŭ maneży celyja hrupy kwietak, kustoŭ, dreŭ; byli — altanki — biasiedki, prysady, šyrokija darohi, wuzieńkija ścieżki, skroś absadžanyja pryhożymi dreŭcami, byli asobnyje addziely rožnych sortaŭ dreŭ, pačynajučy ad sasnowych karanžakoŭ Archanhielskaj hub. i kančajučy sartami paŭdniowych hubernijaŭ. Na tej wystaŭcy prosta možna było zabłudzicca.

Maneż byŭ saŭsim blizka ad uniwersytetu i my ŭžo padychodzili da jaho, kali pačuli hołasnje.

— Stoj:

Ahledzilisia my, ahledzilisia našyje prawa-dyry i nat' sapraŭdy krychu strymalisia.

— .. kali kažu—prapuścicie, dyk prapuścicie, bo jak sam pačnu prabiracca — horš budzie,—hrymieŭ na ŭsiu wulicu bas našaha lwasi, — i razpichajučy kułakami wartu, kirawaŭsia da nas.

Ja zabyŭsia pachwalicca, što aprača palicii i žandaraŭ, z zadu nas była konnaja sotka kazakoŭ, a pa bakoch wulicy šarenhami stajali piachotnyje žaŭniery. Im byŭ prykaz nikoha nie prapušćać, ale lwasia—u swajej mikałajaskaj z babrowym kaŭniarom nakidcy — taki mieŭ hrozny wid, z takoj peŭnaściaj piorsia napierad, što warta i nie ahledzilasia, jak toj pracisnuŭsia pamiż ich i ŭskočyŭ u hušču studentaŭ.

Szto ž wy, „aspidy“, hetkije mianie nie pa-
čakali,—hukanuŭ znoŭ basam lwasia i takim sur-
joznym tonam, byccam i sapraŭdy heta ad nas
zaležała.

Hromkije woplaski i ščyra wiasioły rohat
spatkali nowaha siabruka našaj doli.

— Oj, bratki maje, čuć nia spožniŭsia: aŭ-
no piana z mianie pajšla,—žaliŭsia, wycirajučy
pot lwasia,—zajšoŭ ja da znajomych, tam da-
wiedalisia, što mianie čakaje i pačalaŭsia, razu-
miejecca, cełaja drama: uzdychali, slazinu pušča-
li, nu ale pry tym tak smačna karmili, što hrech
było pakidać—na try dni awansam nahruziŭsia—
ciapier choć na Kamčatku!—zakončyŭ lwasia.

Pokul što nie Kamčatka, praŭda, a manež
maskoŭski ŭžo nas čakaŭ: dźwiery byli razčy-
niane naŭciaž, kala ich stajała warta i jak tolki
my tudy ŭwajšli, to jašče i tam nas niawiedama
dziela čaho akrużyli haradawyje z swaim na-
čalnikam.

Uwieś manež byŭ amal što nia pusty, bo
tolki ŭ adnym kancy jaho byli niejkija padmost-
ki—ci to dla teatru, ci dla kancertu jakoha, a
pierad padmostkami hetymi paskładany adna na
adnu daŭhija ławy. Nia było čaho čakać: tre-
ba było razhaścić ŭ nowaj chacie: u adzin
momant ławy parastaŭlali, častku ich uściahnu-
li na padmostki i dzie chto papaŭ i jak papaŭ—
pryładzilisia.

Niekalki sotak čaławiek, kali było ŭ nie-
iwalikim sadzie ŭniwersyteckim, ci nat na

wuskawataj wulicy—wyhladało na dobruju hramadu ludziej, ale tut—u hetaj wializarnaj i puštoj hamerni—my sami sabie wydalisia sašsim maleńkaj žmieńkaj.

Ale razwahać nad hetym ciapier nia było kali: hutarka, narady ijšli samo saboju, dyj padychodziło ŭžo pad wiečar i prychodziłasia padumać čym kolačy padmacawacca.

Bolšaść aryštawanych, wychodziačy z domu, wiedała ŭžo, što siahońnia im nie wiarnucca, dyk wybiralisia z zapasami, a ŭ kaho nia było—zrabili składcynu i žwiarnulisia da haradawych uładzić hetu sprawu. Tyje—mo' dziela taho, što sami byli hałodnyje, dyk spačuwali i druhim, mo' pahalilisia na „czajawyja“ (hašcieniec), ale padradzilisia dastawić. Heta była pieršaja začepka da znajomstwa z našymi apiekunami. Pašla raztaškawali i ŭhawaryli ich, što pilnawać nas tut—u maneżu—nima nijakaj patreby: kudy ž my z začynianaj budyniny mahli-bdziecca? Heta widać ich pierakonala, a bolš, badaj, dziela taho, što, stojačy, nohi pamleli,—pašaptaŭšysia pamiž saboj, palicejski je adyjšli na bok—pad ścianu i tak sama rychtawalisia paślŭkawacca, łasa spahladajučy na bačonačak, jaki na padwiačorak dla ich, prykacili z kiśłymi ahurkami.

Ale stałasja niešta sašsim niespadziewanaje. Studenty, jak tolki palicejski je adyjšli na staranu, parazpaŭzalisia, jak tyje raki, pa ŭsiej budyninie. Treba-ž było, jak na toje licho, na-

bryli jany niejdzie ů kutku ažno druhoha kanc-
ca manežu na paskładanyje wialisapedy. Doŭ-
ha nia dumajučy, paŭskakiwali na hetyja mašyn-
ki—dyj na ůzawadki!

Uhledzili palicejskiye: wočy wylupili, ruki
raztapyryli... što rabić?? jak pa zakonu??

Złażyli, bačym, spiešnuju naradu: šepčuc-
ca, rukami machajuć, hałowami trasuć, nahami
prytopywajuć,—nie tak lohka, widać, było što
kolačy prydumać u niespadziewanym wypadku,
ab jakim u instrukcyjach saŭsim nie ůspamina-
łosia.

!Ale oś, znać narada skončyłasia: wypra-
stalis a, pajasy tużej padciahnuli, adkašlalisia
i—z oklikam: „nie pałaha j e c c a!“ —špier-
ša truškom, a pašla naůzawadki sypanuli daha-
niać wialisapedystaŭ.

Trudna było b nat' wydumać bolš što ka-
mičnaje, jak heta scenka, jakoj my byli šwied
kami: abšar byŭ wializarny, dyk razhonu cha-
pała, studenty—chłopcy sprytnyje—jak małankaj
praletali jany pamiž napaśnikaŭ, a tyje—hnali-
sia ů dahonku, kidalisia wa ůsie baki, krucili-
sia ů łukatki, piorli naŭskoś, nieraz nosam ka-
tory hrymnuŭsia, ale, uschapiŭšysia, znoŭ dalš
časau.

A tut jašče aryštawanyje, jakije pryhledali-
sia da hetaj kamedyi,—dawaj padjudżywać: „ł a-
wi! dziarży! ů lewa! u prawa! ů zad! nia tudy!
ů pierad! ławi, ławi, ławi!“ i wiasioły rohat
recham adbiwaŭsia ad pustych ścien manežu...

Z pouhadziny, badaj, ciahnuťasia hetaja abława, pokul urešci palicejskije, choć para z ich pajšla, nia pieramahli: adabrauśy wialisapedy, wiarnulisia jany z honaram na swajo staraje miejsco.

Ale'tki praŭdu kažuć: biada nikoli nia choździć adna. Tolki adsapanulisia palicejskije i narezaŭśy toŭstyja łusty chleba, źbiralisia pierahnać smahu—zakusić ahuročkami,—jak tut nowaja biada, nowaje „niepredwidiennie ob- stojatelstwo“: ŭ boćcy—kab choć adzin ahurok!

Što za lichy? znoŭ—raztapyryli ruki, znoŭ—wylupili wočy i—ažno razinulisia, uhledziŭśy ŭ rukach, spakojna padwiačorkawaŭśych studentaŭ, užo tolki chwościki zialonych ahuročkaŭ.

Znoŭ: što rabić? znoŭ: jak pa zakonu? znoŭ: narada...

Ale na hety raz narada skončyťasia chutka i nieŭspadzieŭki—hładka. Palicejskije—ŭsie jak adzin—dajšli swaim ułasnym rozumam, što ahurok—nie wialisaped: jaho—nie dahoniš, jaho—kali zjedziany—nie adbiareš, dyk choć i byŭ žal mo' nie tak u sercy, jak u żywacie, machnuli na ŭsio rukoj i razam sa studentami—ščyra—ci nie—rahatali z nowaj pryhody.

Wiečareła.

Šeraja hadzina zaŭsiody nahaniaje niejkuju sumnotu na dušu čaławieka.

Hety nastroj adbiŭsia i na ŭsiej hramadzie aryštawanych: zmoŭkli żarty, prycich śmiech. Żmienka studentaŭ zabraťasia na padmostki

i razlehłasia niejkej fantastyčna-krasočnej hrupaj;
inšyje parazciahiwalisia na ławach, to paźbiwa-
lisia ŭ maleńkije hurtki, ścicha pamiž saboju
hutaracy. Saŭsim na staranie—zдалok, taksama
prycichšaja, kampanija našyhh apiakuroŭ-pali-
cejskich.

Наша ж-и-и-изнь коротка-а-а
Все уно-о-о-сит с собо-о-ю;
Наша ю-ю-но-о-сть, друзья-я-я,
Пронесе-е-тся стрело-о-ю;
Srabrystym tnaram niechta adazwaŭsia
z doŭhich ławaŭ.

„Проведем-теж, друзья-я-я,
Эту но-о-о-чь веселе-е-ей:
Пусть студентов семья-я-я
Собере-е-тся теңе-е-ей!“
Družna padchapiŭ wializarny chor.
„Не люби-и-ить—погуби-и-ить
Значит жи-и-знь молоду-у-ю.“

Znoŭ źwinieŭ toj samy tenar, a pašla
znoŭ u adkaz—hrymieŭ chor.
Nastroj byŭ minorny. Szto-ž budzie z na-
mi dalej?

Čas ad času uskakiwali, pakazywalisia niej-
kije čyny žandarmeryi, ale na ŭsiakija našyja
pytańni, zaŭsiody byŭ adzin adkaz: „nie mohu
znat“. Ci moh, ci nia moh jon znać—ličo
jaho biary, ale heta niapeŭnaść nahaniała na
nas niejkuju nudu. Adno što cikawiła nas—he-

ta prysyłanyje haścincy. Atkul i chto ich prysyłaŭ—nam nie kazali, ale nieŭspadzieŭki zjaŭlaŭsia niejki čyn i sa słowami: „prikazano pieredat“, kłaŭ na ławu pački kaŭbasaŭ, syraŭ, bułak i skrynački papiarosaŭ.

Aha,—dumałosia nam,—značycca my nie adny: niechta pamiataje ab nas, spahadaje; zawarušyłasia Maskwa. A hetaha tolki i treba było nam.

Ciapier my ŭžo dobra razumieli, što ani puzataje kupiectwo, ani chulihany - razniki bolš nia pojduć na nas.

Dobra ŭžo ściamnieła, kali blisnuło elektryčastwo, a razam z tym i sumny nastroj prysnuŭ: zrabіłasia niejak wiesialej u maneży; hurtarka i pieśni nie zmaŭkali. Tak ciahnuŭsia čas da hadziny dziesiataj wiečara. Ažno ŭrešci pakazaŭsia niejki staršy čyn i sałodka-miahkim hołasam adazwaŭsia:

— „Was buduć adhetul wywodzić partyjami pa čaławiek 30—40; kudy? chiba sami dobra rozumiejecie, što mnie ab hetym hawaryć nia prychodzicca. Ale ŭ waszym intaresie, kab adzieły hetyje składalisia z bliżej sabie znajomych ludziej i ja daju wam prawa hurtawacca samim. Dla hetaha majecie jašče času: pieršaja partyja wyjdzie za hadzinu.“

Wysłuchaŭšy hetkiju pramowu, iny zaraz-ža złażyli naradu, na katoraj pryšli da prakonańnia, što choć i drenna, što nas razbiwajuć na takije maleńkije hurtki, ale praciwicca biezkarysna.

Hramada zahudziela: „Twarskije—siudy! Smalenskije—da nas! Kaŭkaz—hoj!“ — hromka adzywalisia hałasy.

Samymi mocnymi, bahatymi i najlepš arhanizawanymi ũ tyje časy byli — Twierskoje, Smalenskaje i Kaŭkazkaje „ziemlačastwy“.

Nas—Mienčukoŭ—była žmieńka niewialikaja, dyk pryšłosia łučycca z prawincyjami, pry-mieram—sa Słučakami i inš.

Hetkim čynam usia hramada aryštawanych razdzialilasja na dziesiać partyjaŭ i nat ustana-wili čarod, čto za kim maje iści.

Roŭna praz hadžinu, jak kazaŭ toj čyn, pakazaŭsia atrad palicejskich i pa kamandzie, akrużyŭ pieršuju partyju; manilisia ũžo skranuc-ca, ale pamiž studentaŭ adazwalisia hałasy:

— Stojcie, pačekajcie—dajcie razwitacca—mo bolš nia prydziecca spatkacca.

Praškody ũ hetym palicejskije nie rabili, nat krychu adstupilisia na staranu.

Sumnaje było heta razwitańnie: mocna cis-nuli adny druhim ruki, inšyje znoŭ—ščyra cała-walisia, a kali ũrešci skranułasja, akrużonaja stražaj pieršaja partyja, instyktynā niejak usie, jak adzin, hukanuli swajo darahoje: „Gaŭdeamus“.

Partyju pawiali nie praz bliżejšyja dźwiery, a praz uwiėš manež—u dźwiery druhoha kanca.

Kali ũžo hetaja małaja hramadka ščezała ũ šyrokich dźwiaroch, z usich staron čutno by-ło: „bywajcie zdarowy! bywajcie zdarowy, tawa-ryšy!“ a šapki lacieli wysoka ũ haru.

Hetkim paradkam i z tymi ž samymi ceremonijami za kožnym razam prawadzili partyju za partyjaj. Brali ich nia usled adnu za druhoj, a pačakankami—praz kožnuju poŭhadzinu.

Našaja hrainadka stajała na pradapošnim miejscy, ale kali nadyjšoŭ naš čarod, — raptam wyjšło nowaje rasparadžeńnie: apošniuju, jakaja stajała za nami, partyju pawiarnuli nazad i pawiali praz bližejšyja dźwiery, a my hetkim sposabam apynulisia ŭžo tolki sami adny.

Što kamu kolačy—dy treba być apošnim—saŭsim zrazumieła, ale jak-ni-jak heta rabiło na nas ciažkoje ŭražeńnie i taja poŭhadzina, jakuju nam prychodziłasia čakać,—wydałasia nam bezkanečna doŭhaj. Nu, ale pryždali: wywiali i nas.

Nia było, praŭda, z kim nam ŭžo razwitywacca, nia było kamu nam pieśni śpieci, nia było kamu słoŭca darahoha kinuć na darohu... Ale ž my sami sabie prapiejali, sami sabie hukaruli „ura!“ i rychtawalisia ŭžo iści praz bližejšyja dźwiery, ale nas zawiarnuli, pawiali praz uwieś manež i wywiali praz druhija — dalšyja dźwiery.

My tolki pašla dawiedalisia, jakija byli pryčyny, što adnych wywodzili praz adny, druhich — praz druhija dźwiery.

Pry bližejšych dźwiaroch sabrałosia, nie zwažajučy na pozny čas, šmat publiki, jakaja wielmi prychilna spatykała i prawodziła kožnuju partyju studentaŭ.

Heta nia byli tyje studenty, jakije ũžo sia-
dzieli ũ maneży, ale saŭsim nowyja hrupy, ka-
toryja niejkim tajomnym sposabam hurtawalisia
i prychodzili pad manež, damahajučysia, kab
i ich zabrali, kab i ich upuścili ũ hetu budyninu
dzialić razam dolu tawaryšoŭ. Ale ich nia tolki
nia zabirali, a razhaniali, kab nia było wialikaha
liku aryštawanych.

Jak tolki publika dawiedałasja, što z ma-
nežu studentaŭ wywodziać praz druhija dźwiery,
jana šuhanuła tudy, a palicyja kinułasja na
chitryki i wywiała adnu partyju praz bliżejšyja
dźwiery. Publika znoŭ sypanuła nazad; tady nas
— apošniuju hrupu i wywiali praz dalejšy chod.

Jak tolki wysunulisia my za dźwiery, zaraz
ža — aprača palicyi — akružyli nas jašče i kon-
nyje žandary.

Išci było wielmi drenna, bo wiali nas sia-
redzinaj, dyj takimi hluchimi wuličkami — za-
kawułačkami, dzie wiesnawoje bałoto dachodziło
da kostačak. Pašla jarkaha elektryčnaha šwiatła,
ciemra — ũ jakaj my apynulisia — wydałasja
nam jašče hušciejšaj i prychodziłasja ũžo, nie
zważajučy ni na što, chlopać pa źmiešanym z
bałotam śniehu.

Kudy-ž nas wiali?

Maskwa — na stolki horad wializarny, na
stolki razkinuty i błytny, što spanatryć što ko-
lačy pa tym kirunku, ũ jakim nas wiali, — by-
ło niemahčyma.

Wiaduć? — Nu i dobra: nichaj wiaduć!
Kudy? — Nia ũsio roŭna — kudy..

Na heta-ž my ijšli, hetaha žadali, dabiwalisia. Prawoŭ swaich dachodzili, kryŭdy swajej šukali, tawaryšoŭ swaich—Piatroŭcaŭ — z nia-woli wyručać chacieli.

Szto zależyła ad nas — zrabili ũsio — što mahli, dyk čaho biadawać? čaho žurycca? Chlopaj pa bałocie — niekudy zachlopaješ...

Krychu z nudy, a bolš z ahitacyjnymi zamierami, pačali my znajomstwo zawodzić sa swaimi apiakunami — palicejskimi. Začapiŭ i ja swajho susieda — haradawoha. I woś, — na tabie: nowy ziemplak znajšoŭsia: z mienskaj hubernii i pawietu mienskaha — trapiŭ ažno siudy! Razhawarylisia; i rozumiejecca, razhawarylisia krychu ščyrej, čymsia heta wypadała aryštawanamu sa swaim dačesnym načalstwam.

Hutaryli my pamiž saboju cichańka, čuć nia šeptam, ahladajučysia na baki, kab nas nie padsluchali inšyje haradawyje, a tym bolš—žandary.

Ad nowaha swajho znajomaha dawiedaŭsia ja, što nas wiaduć u Butyrki. Kudy dzieli inšyja partyi — jon nia wiedaŭ, i — pa toj ščyraści, z jakoju mnie jon pryznawaŭsia, možna było dać wiery, što i sapraŭdy jon bolš ničoha nia wiedaje. Usio było roblana šyta — kryta.

Ale što najbolš mianie ździwiła, kali hety samy haradawy adazwaŭsia:

— Ech b a r y n, b a r y n! kab ja wiedaŭ, što mnie prydziecca wieści swajho ziemplaka ũ

Butyrki — haławoj by lepš nałażyŭ! Nie smač-
noje tam žyćcio; a my čuli, što idziecie wy za
praŭdu; škada nam was!

Nam, ža ŭsim tak užo dakučyła miasić he-
taje bałoto, što chaciełosia jak najchutčej da-
bracca choć da jakoha kolačy prypynišča. A tut
zdaryłasja jašče nowaja pryhoda.

Minali my niejki ciomny, krywy zawułačak,
jak niechta z ciemry pjanawatym hołasam
kryknuŭ;

—Stoj! Chto idzie? Stoj!

—Studentaŭ aryštawanych wiaduć,—adazwa-
lisia hałasy z našaj hramadki.

— Studentaŭ aryštawanych?— Ździŭlanym
hołasam znoŭ kryknuŭ nieznany, — stojcie-ž
i ja zwami pajdu — i ja student.

Čutna była šłapanina pa bałocie niapeŭ-
nych krokaŭ i ŭrešci, chistajučysia na baki, da-
łučyŭsia da nas rosły student.

Ani palicejskije, ani žandary nijakaj praš-
kody jamu nie rabili: Nia ŭsio roŭna: adnym
bolej—adnym mieniej. Ale hety, mocna padpiły,
sam zaraz ža staŭ prystawać da žandaroŭ.

— Čerci wy łazatyje! — kryčaŭ nowy naš
siabruk, — aryštoŭwać to wy dasużyje, a wiaści
nia ŭmiejacie: heta-ž tut piekło, a nia wulica!
stojcie: dajcie zakuryć! kažu—stojcie: kuryć chaču.

Žandarski aficer, jaki jechaŭ na pieradzie
krokom, strymaŭ kania i rozumiejecca, stryma-
lisia ŭsie. Pačalisia žarty, śmiech, stali časta-
wacca papiarosami, a naš nowy siabra usio pry-

stawaŭ da palicejskich i žandaroŭ, kab i tyje kuryli. I kali praz niekolki minutaŭ našaja hrakmadka skranułasja ŭ dałšuju darohu, to niejak ijšła wiesialej, šparčej i achwatniej; achwatniej mo' dziela taho, što-jak kazali nam našyje prawažatyje—chutka prydziem užo na miejsco.

I praŭda. Nie zważajučy na ciemru — pierad nami wyrusoŭwalisia užo wializarnyje, hrozna-sumnyje mury Butyrkaŭ. Tam, widaś, čakali nas, bo — jak tolki padyjšli my bliżej — zamihaciel, zabiehali lichtarki, waroty ścicha razčynilisia i nas uwiali špierša na dwor, a pašla pawiali niejkimi tajomnymi chodami, pokul ŭreści nie trapili my ŭ wializarny, słaba aświečany pakoŭ. Za doŭhim stałom siadziela niejkaje načalstwo.

— Pazwolicie zapisać wašyja prożwiščy i adresy, — adazwałosja da nas načalstwo, i ŭbačyŭšy, što nihto z nas nie maje da hetaha achwo-ty, načalnik znoŭ zahawaryŭ:

— Wašyje tawaryšy ŭsie zapisalisia, dyk i wam ničoha inšaha nie zastajecca, jak spoŭnić hetuju farmalnaść, — i pry hetym jon padsunuŭ nam papieru, na jakoj i sapraŭdy byŭ spisak našych aryštawanych tawaryšoŭ.

Spiracca, samo saboj, nia było čaho. I jak tolki skončyłasia hetaja ceramonija, načalnik znoŭ žwiarnuŭsia da nas:

— Ciapier budźcie łaskawy addać usie — jakija chto maje pry sabie wostryja rečy: naży, nożyki, pincety i inš. padobnyja. Wobysku rabić nia budu — wieru na waś honar. Addawajcie

smieła—ničoha nie prapadzie i wam pasła wier-
nuć wašyja rečy. Wašyje tawaryšy tak sama da-
brawolna spoŭnili heta.

Takaja dalikatnaść žandara nas wielmi
ždziwiła, a razam z tym zrabiła dobraje ŭrażeń-
nie. My spoŭnili jaho žadańnie.

Čiapier dali nam nowych prawadyroŭ i
znoŭ pryjšłosia iści ciomnymi kalidorami, kru-
tymi uschodami. Čym wyżej padymalisia ŭ haru,
tym čutniej daletaŭ da nas adniekul wialiki ho-
man hałasou. A jak tolki ŭwajšli my na trejci
pawierch, pierad nami razčynilisia dźwiery. Nia
ŭspieli my jašče ich pierastupić, jak družnaje,
hromkaje „ura! ura! ura!“—spatkało nas.

Tut byli ŭsie našyje tawaryšy z manežu.
Nie mahli my naciešycca, što našaja siamiejka
znoŭ złučyłasia razam, dyk hukanuli swajo da-
rahoje:

„Gaŭ-de-a-a-a-mus i-qi-tur.
Juwenes dum su-u-u-mus“.

Piejali jak chto moh i jak chto ŭmieŭ, ale
piejali ŭsie, a ŭsich było 412.

BUTYRKI.

II.

Butyrki!!

Kolki-ž šwietych, čystych, idejnych duš
zhinuło u twaich— „Butyrki“ — praklatych, hroz-
nych muroch!! Kolki?? ci jość zmoha padličyć??
Nie. Dy i pa wošta ličyć?!

„Pietrapaŭłaŭka“ — u Pieciarburzie, Bu-
tyrki — ŭ Maskwie — oś tyja dwa sity, praz
katoryja prasieiwałasja ŭsia intelihencija byŭ-
šych paddanych, byŭšaha Rasiejskaha haŭsu-
darstwa.

Butyrki!!

Butyrki, — a sapraŭdnaje nazowa: — „cen-
tralnaja pierasylnaja Butyrskaja turma“ — heta
była bytcam dačesnaja damawina. Kali i wypuš-
čali adtul na wolu, dyk woko palicejskaha, žan-
dara, ci špika mieła was u swajej apiecy.

Ale saŭsim, badaj, nieŭspadzieŭki zdaryła-
sia tahočasnaja awantura.

Oś — „uzbuntawalisia“ Piatroŭcy. Ich za-
chapili amal nia ŭsich. Na druhi-ž dzień zaha-
rełasja wa uniwersyteci. Moładź—nia to što dabra-
wolna, ale prosta hwałtam—dabiwałasja areštu,
dabiwałasja turmy.

Pieršaja partyja aryštawanych uniwersantaŭ
— heta byŭ tolki pačatak. I kali hetu partyju
zahnali ŭ manež, — to, jak my pasla dawiedali-
sia, — prychodzili celymi hrupami studenty, da-

biwajučysia, kab i ich areštawali. Ale takoha „prykazu“ nia było i ich tolki razhaniali.

Ale jakoja-ž žyćcio było nas — tych 412-ci, jakich zahnali ů Butyrki.

Pamieškańnie — kali heta možna nazwać pamieškańniem—dali nam na trej cim pawierchu turmy. Heta byli dwa wializarnyje kalidory pad prostym kantam, pry jakich było dwaccać wosiem „kameraů“. Kamery — heta — adny mienšyje, druhije bolšyje—pakojčyki, i tam — naš, treba pachwalicca, nie zapirali, ale dali poůnuju wolu: kudy katorŷ chočeš.

My—Miečuki,— z kampanijej, jakaja dałučyla-sia da nas, zaarendawali apošniaju — 28-uju kameru.

Što ů takich kamerach było? Hołyja dreůlanyja nary — i tolki. Praůdu—jašče było niešta: tysiačy, a mo' miljony, wybaćajcie, pluskwaů.

Nu, ale treba było niejaka ůa dawać sabie rady. Pieršuju noć nichto i niadumaů układacca spać; ijšła hutarka, ijšli narady. Warty nijakaj pry nas nia było, dyk hawaryć možna było śmieła i swabodna ab čym chočaš i dziela hetaha my i nie ahledzilisia, jak šparka minuła taja pieršaja nočka.

Adno tolki što nas trywożyła — heta lazhahńnie pa kamiennych uschodach. Kudy i pa što haniali hetych nieščasnych kandalščykaů — my tolki dawiedalisia pasla: niespadziewana wialiki lik nas—nowa aryštawanych—prymusiů tu remnaje načalstwo huściej ścisnuć daůniejšych

swaich niawolnikaŭ i oś, kali jarčej źwinieli hetyje kandały — na nas wiejała nia tolki sumnota, ale niejki žal, trywoha, hroza i našyje maładyje hałas y prychali...

Pryždali ŭrešci ranicy. Ciapier možna było ŭžo lepš razhledzicca kudy nas zasadzili.

Butyrskaja turma—čatyrochkantowy hmach; mocna zakratowanyja wokny z usich kamoraŭ wychodziać usie na niewialički panadworak, pasiarod jakoha staić maleńkaja carkwa. Praz niekatoryja wokny z kalidory možna ŭbačyć kruhłyja, wysokija wieży, ŭ katorych trymajuc tak zwanych „adzinočnych“. Oś i ŭsio; wulicy, a značycca i wolnych ludziej nie ŭbačyš.

Na našym kalidory — amal nia proci 28-j kamery—była зробlana zaharodka, za joj—umurowany wializarny kacioł, u katorym čuć nia praz uwieś dzień była hatawanaja wada, z jakoj možna było rabić sabie harbatu.

Nam—jak „prywilehirowanym“—pałahałasja ŭ sutki pa 10 kapiejak na dušu, ale ž peŭna hetych hrošaŭ chapić nie mahło, tym bolš što ijšli jany praz niekalki ruk: z hetych krochaŭ żywiłasja i turemnaja kantora, żywiłasja i kuchnia, dyk jada była nadta drennaja. Ale aryštawanyje—ŭsie jak adzin—wysypali swaje zapasy kišaniowyje u adnu kuču, a što znajšlisia, razumiejecca, i chłopcy bahaciejšyje, dyk suma złażyłasja ładnaja. Celymi skrynkami zakupili harbaty, cukru, kaŭbasaŭ, syroŭ, chleba, bułak i inšaj drobiazi. Kubački da harbaty, miski i lyžki

dreŭlanyja wydali nam kazonnyja, noŭ dawaŭsia tolki adzin na ŭsiech i to wybarnamu z pa-
miŭ nas staršyni. Ab widelcach, samo saboj
i ŭspaminu nia było.

Ale na jadu samuju mała chto i ŭwiertaŭ
uwahi. I jak nia dziŭna pakaŭecca, a my, sie-
dziačy ŭ turemnych kamerach, karystali, nat-
ciešylisia z woli i swabody. Bo ci ŭ tyje ča-
sy pazwolili-b sabracca niekalkim sotkam stu-
dentaŭ? Praŭda—nas začynili, ale-ŭ pry nas
nichto nie stajaŭ, nichto nie padsluchoŭwaŭ.

U kamerach była duchota; pryjšłosia pa-
adčyniać wckny. Razam sa šwiaŭejšym wietry-
kam dalacieła da nas dobra znana ja pieśnia:

Быстры, как во-о-одны,
Дни нашей жи-и-изни...

Skul tut hetaja pieśnia? Kinulisia da za-
kratowanych woknaŭ. Dzie pierš nie ŭdałosia
adčynić wakna, tam ciapier zaŭwinieli šyby...

A pieśnia—darahaja našaja pieśnia—płyła...

My praz kraty pracisnuli uniwersytecki
mundzir i zawiesili jaho na waknie. Praz mo-
mant z druhoj starany—tolki pawiercham wyŭej,
zabliščeŭ tak sama wywiašany praz wakno mun-
dzir studentaŭ Piatroŭska-Razumoŭskaj Akademii.

— Ura! ura!!—hukanuli my ŭsie.

— Ura! ura!!—u adkaz pačuli my ad
„Piatroŭcaŭ“, i hromkije woplaski pasypalisia
z abiedŭwuch staron.

Heta byli ščyryja prywitańni tych, jakija išli ũ turmu za adnu i tuju samuju sprawu.

Ale hetymi woklikami, hetymi pieśniami zacikawilisia, widać, i ũsie, jakich dola zahnała ũ hetyje mury.

Nia minuła i paru hadzin, jak pakazalisia ũ našych woknach nitački z zapiskami. Pisali da nas čużyje ludzi—i pa swaich pohladach i pa swaich metach—heta byli zwyčajnyje prastupniki. Palityčnyje siadzieli ũ wieżach i z imi zawiazać znosiny było nie tak lohka.

Ale zatoje z našymi tawaryšami—„Piatroŭcami”—pierapiska ũ nas da paŭdnia naładziłasia saŭsim akuratna.

Jak loŭka i chutka pieraletali zapiski z adnaho na druhi kaniec Butyrkaŭ—treba było tolki dziwicca. Z tawaryšami--Piatroŭcami my, rozumiejecca, pierapisywalisia u swaich sprawach: chto aryštawany, jakije plany na budučynu, čaho ćwiorda trymacca, a ad čaho možna i ũstupić i inš.

Ad prastupnikaŭ atrymoŭwali my najbołš adnolkawyje listy: špierša išła padziaka, pašla—pawinšawańnie, što nia uzbajalisia my turmy, urešci narekańni na niesprawiadliwy, pradažny sud, a na astatak—prošba prysłać krychu hrošaŭ.

Špierša my, praŭda, pasyłali—kolki mahli, ale ũskorašci tak husta stali sypacca takija-ž samyja pisulki, što zdawolić ich nia było nijakaj zmohi.

Byli i druhoha źmiestu listy: nam prapana-

wali uzbuntawacca, dyj swaju pomač, kab ražbić turmu. Na heta zhodzicca, samo saboj, my nie mahli, bo dobra razumieli, što tolki paljecca lišniaja kroŭ, buduć lišnija afiary.

Była ahulnaja pastanowa ciarpliwa čakać dalejšych wypadkaŭ.

A wypadki hetyje pačalisia z pieršaha dnia.

Naš siabruk, jaki dałučyŭsia pa darozie ũ nočy pjanieńkim, ciapier ačuchaŭsia i staŭ buntawać:

— Nie chaču—kryčyć jon,—siadzieć u turmie, u piekli hetym! Ja na schodzie nia byŭ — mianie zabrali z wulicy! Nia mieli prawa!

Mieli, ci nia mieli prawa — ab hetym šmiešna było i špiracca: ci-ž u tyje časy dla žandaroŭ było prawa? Dy hety chłopiec sam-ža hwałtam uskočyŭ da nas. Dyk ab čym było hawaryć?

Ale sprawa nia ũ tym. Nam samim taki siabra byŭ nie na ruku. Kali jon inakšych pohladaŭ, dyk pa što jamu być pamiž nas? Tym bolš što jaho asabista nichto dobra nie znaŭ, nichto nia moh paručycca z jaho, jaki heta čaławiek. Treba było, značycca, pazbycca jaho. Ale jak-ža heta zrabić? Pastanawili dabiwacca ad načalstwa turemnaha, kab jaho—abo wypuścili; abo choć zabrali ad nas i pasadzili asobna.

Pačali my lapać u tyja dźwiery, jakija začyniali našyja kalidory. Pakazaŭsia niejki storaž; praz jaho wyklikali načalnika turmy i sprawa pajšla saŭsim lohka: načalnik adrazu zho-

dziŭsia wypuŭcić na wolu niepažadana ha dla nas tawaryša.

Prykraje, ciažkoje, wielmi ciažkoje ŭrażeń-
nie zrabiŭ na nas heny wypadak, nu—ale ničo-
ha nia zrobiš: u najlepšaj siamiejcy mohuć być
kaleki...

Czakali nas wypadki jašče horšyje, jašče
bolš balučyje.

Pakazaŭsia niejki čyn i staŭ wyklikać prož-
wiščy usich žydkoŭ, jakije byli pamiž nas.

— Pa što hetaja štuka? — spytalisia my.

— Im treba zjawicca ŭ turemnuju kantoru, —
adkazaŭ čyn.

— Pa što? — znoŭ pytajemsia.

— Tam wyjašnicca, — adkazali nam.

— Biaz ahulnaj narady i pastanowy ja-
ny ad hetul nia wyjduć! Pryjdzicie praz paŭ-
hadziny, rašuča skazali my.

Narada. Sabralisia ŭ najbolšaj kamery, ale
i tam, rozumiejecca, ciasna było.

Špierša byli hałas, kab nia wypuščać ta-
waryšoŭ, ale samyje žydki zapratestawali prociŭ
hetaha, kab časam nia wyzwać hetym niejka ha
niepažadana ha prymusu z boku turemnaha na-
čalstwa.

Praz poŭhadziny jany wyjšli i... ŭžo nie
wiarnulisia.

Jak pašla my dawiedalisia — ich usich
adrazu wysłali na „rodinu“. Heta značycca, što
ich parazwozili pad apiekaj žandaroŭ da baćkoŭ
i tam z d a l i ich pad rospiski...

Baluča było i nam—Mienčukom: sa žmieńki našaha ziemiačastwa wyrwali wielmi sympatyčnaha, lubionaha ũsimi żydka Ch... — syna tahačasnaha Mienskaha kazionnaha rabina.

Zwali my jaho Arkaškaj i apryča taho, za toja, što hawaryć jon moh tolki abo piskliwym, dziciačym hołasam, abo basam — zwali jašče: „pieršy tenar u Rasii, jon ža i bas“...

Treba jašče adznačyc i taki wypadak.

U turemnaj kantory pa spiskam ahledzili-sia, što pamiž aryštawanych jość prozwišczy synoŭ wielmi znatnych nia tolki ũ Maskwie, ale i ũ rasiejskim hramadzianstwie, asobaŭ.

Ci tolki samo turemnaje načalstwo ab hetym parupiłasja, ci mo' chto jašče sa starany — ũ Maskwie nacisnuŭ spranżynku, ale-ż pryjšoŭ da nas načalnik turmy i — wyklikaŭšy niekolki hetych čaławiek, zajawiŭ im, što jany swabodnyje i mohuć choć zaraz wyjści z turmy.

Ale tyje na adrez admowilisia karystać z hetkaj asobnaj łaski.

— Wyjdziem tolki razam z usimi i dolu swaich tawaryšoŭ budziem dzialić da kanca, — zajawili jany.

Hetkija słowy, hetkuju ich pastancwu—ŭsie spatkali hromkimi woplaskami i družnym „ura“!

Kali nadyjšła para pałudnawać, dwuch aryštantaŭ, dzwoniačy kandałami, pryniesli wializarny cebar z kapustaj. Było ũ joj nat krychu miasa, ale sam hety cebar taki byŭ brudny, abchlapany niejkej tłustaścij, što nia koždy ad-

ważyŭsia na hetki traktamant. Najbolš karystalisia z haračaj wady: była harbata, byli swaje takije-siakiye charčy i hetym padmacoŭwalisia.

A što najwaźniej: byli maładyje hody, čystaje sumleńnie i wiera ŭ budučynu.

Pieršy dzień prajšoŭ dla nas šparka, a dziela taho, što minułuju noč nie spaŭ, dyk paŭkładalisia rana. Ale jaki tam moh być son: nary, jak ja ŭžo kazaŭ, hołyja, dyk pryjšłosia, razpranuŭšysia, častku adziežany pałażyć pad haławu, častku—pad bok, a častkaj—nakrycca. A da taho tak leźli na nas z usich ščalinkaŭ čyrwonyje źwiarki, i tak jany nam dakučali, što trudna było wytrywać.

Ranicaj nas spatkała niespadzieŭka.

— Hłańcie, tawaryšy, hłańcie,—adazwalisia tyje, što raniej uschapilisia z naraŭ,—jašče adzin mundzir — naš mundzir—uniwersantaŭ — wisić prociŭ nas.

Kinulisia da wakonnych krataŭ — praŭda: jak raz na druhoj staranie — tam dzie siadzieli Piatroŭcy, tolki pawiercham niżej—bliščeŭ u waknie studencki mundzir.

Dziakujučy naładžanaj užo ŭ nas tajomnaj počcie, nieŭzadaŭžki ŭdałosia nam spisacca z nowymi aryštawanymi tawaryšami.

Jak dawiedalisia my, hetuju partyju zabrali taksama z uniwersyteckaha sadu, dzie jana sabrałasja i nia zhodziłasja razyjščisia, damahajučysia swajho areštu, kab dzialić dolu swaich tawaryšoŭ.

Ich taksama, jak i nas, zahnali špierša ů manež, a ůžo tolki nočču piarewiali ů Butyrki.

Jak tolki razwidnieła, jany ůbačyli na našaj staranie wisiačy mundzir, dyk — kab pawiedamić ab swajej tut prysutnaści, — wywiesili i swoj mundzir.

Amal nie praz celý dzień išła pamiž nas pierapiska: chaciełasia wiedać kolki ich, ci jość znajomyje, što čutno naohuť u Maskwie i h. d.

Świeža aryštawanych było čaławiek sa trysta, ale źbirajucca nowyja partyi, jakija majuć damahacca taho-ž samaha areštu.

Aprača pierapiski mieli my ů hety dzień jašče adnu, ale wielmi prykruju zaniatku: wypisaŭšy praz turemnaje načalstwo celý jaščyk siernikaŭ, pajšli my wajnoj z ahniom na našych worahaŭ — čyrwonych źwiarkoŭ. My tak ščyra i zajadła wiali hetu baraćbu, što i ležać, i spać na narach stała spakajniej.

Minuła jašče adna nočka; i znoŭ nieŭspadzieŭka: prywiali jašče adnu partyju studentaŭ-universantaŭ.

Ciapier ůžo lik aryštawanaj moładzi dochodziŭ da paŭtary tysiačy.

Heta, widać, ustrywożyła maskoŭskaje načalstwo i bolš jano, jak my pašla dawiedalisia, aryštowywać — choć i byli zboryščy moładzi — nie ważyłasia. Ich prosta razhaniali i tolki.

Jak doŭha prydziecca nam siadzieć — chto-ž heta moh zhadać? Z jadoj niejak-ža ů nas naładziłasia: nia jeli sytna i smačna, ale i

nie haładowali. Dla nas stali prysyłać hrošy. Chto ich prysyłaŭ — my nia wiedali.

— „Prykazano pieredat“, čuli my ad načalstwa i tolki.

Ale sumy bywali ładnyja: bywali sotki, byli i tysiačy. Aprača taho my admowilisia ad turemnych charčoŭ, dyk nam stali naležnyja hryŭni wypłačywać hatoŭkaj. Adna była bieda — što ũsio heta pracedžywałosia praz šmat čužych ruk, da jakich značnaja častka našych kapitałaŭ prylipała, inakš charčoŭ było-b pad dastatkam.

Ale horšaja sprawa była ũ tym, što my byli jak by adrezany ad usiaho świetu: ni knižok, ni hazetaŭ, ni listoŭ nijakich my atrymoŭwać nie mahli. Wiali my pierapisku z turmoj, sa swaimi tawaryšami, ale-ž i jany bolš za nas ničoha nie mahli wiedać.

Aprača chleba — moładź patrebawała strawy duchoŭnaj. Treba było prydumać, wyšukać jakuju zaniatku.

Znajšoŭsia zapas papiery; znajšlisia, razumiejecca, i ałaŭki. Oš i załażyli dźwie redakcyi — dźwie hazety stali wydawać: adnu „demakrattyčnuju“, druhuju — „kanserwatyŭnuju“...

Pamiž takoj hramady studentaŭ, samo saboj, znajšlisia i dobryje literatary, i mocnyje publicysty, — dyk materjałaŭ u hazety — choć adbaŭlaj. Wychodzili hazety tolki, rozumiejecca, kožnaja ũ adnym ekzemplary, dyk słuchać ich čytańnia žbiralisia ũ najwialikšuju kameru.

Numary byli wielmi ũdałyje: byli — surjoz-

nyja staćci, była i cikasawa belitrystyka; hazety dwuch napramkaŭ wiali pamiż saboj zadłuju palemiku, ale byli addziely, katoryje wyzywali ahulny rohat: nadta kamična sastaŭlany byli wiestki i telehramy z usiaho świetu.

Kožny-ž z nas daskanalna wiedaŭ, što nia tolki sa świetu, ale nat' z bliżejšaha zawułačka — nijakaja wiestka da nas dajsci nie mahła, a tut raptam čuješ — to ŭ surjoznym, to ŭ kamičnym tonie — sastaŭlanyja telehramy z Berlinu, Paryžu, Londynu, Pekinu, z Ameryki, Japonii i h. d. Jašče śmiašniejšymi byli „prydwornyja“ wiestki rasijskaha i zahraničnych carskich dwaroŭ.

Čaho i ab čym tolki tam nia pisałosia! Baki nadrywalisia ad śmiechu!

Ale-ž usio taki hazety prynależyli da paważniejšych našych zaniatak.

Maładyja, zdarowyja siły damahalisia ruchu, rozmachu. I oś uzialisia za „čechardu“. Na daŭhich kalidorach turmy ustanaŭliwaŭsia cely čarod da bializny razdzietych chłapcoŭ i adzin praz druhoha pačynali skakać i skakać, ažno da dobraha potu.

Mała hetaha: prydumali jašče niešta bolš kamičnaje, choć mo' krychu ŭžo i dziacinnaje: hulniu ŭ žandaroŭ.

Oś bačycie, jak niejki rosły baradaty student, čaćwierťaha, kali nie piataha kursu, medyk, — uskočyŭ na plečy swajho tawaryša, apchapiŭ jaho nahami i rukami i hojsaje bytcam na kani.

— „Wpierod! wpierod!—kryčyc jon,— asa-
di nazad! nazad asadi!“

Za nim honiaccia studenty, bjuć bytcam —
jak žandara — kułakami, starajucca jaho ściah-
nuć, zwalić na ziemi, a toj ažno pienicca —
tak adbiwajecca.

A tym časam hetkich žandarou prybywaje
i prybywaje: kali ty sam nia uskočyŭ kamu na
kark, dyk, aby zaŭważyli twaje zdarowyja plečy,
uskočać na ciabie.

Nikomu i ŭ dumku nia prychodziło hniewac-
ca za heta; naadwarot: treba było jašče iržać
i dobra wykidywać nahami — padbrykiwać, jak
i prystała dobru kaniu.

I kali ja uspaminaju minulaŭ i pryhlada-
jusia da ciapierašniaj moładzi, to ŭ mianie zjaŭ-
lajecca adno pytańnie: kali jany mahli tak chut-
ka pastareć? Chto tak chutka wyrwaŭ u ich ma-
ładuju dušu? Chto pazbawiŭ ich hetaha najda-
ražejšaha skarbu?

Daŭniej — nawuka była nawukaj i, razu-
miejecca, bolš joj zajmalisia, čym ciapier; sur-
joznyja zaniatki, schody, narady, praca ŭ bib-
liatekach i inš. — i jšli nia spyniajučysia, adnak
zastawałosia času, kali maładyja, nie zatruča-
nyja jašče ničym, dušy irwalisia da ščyraj, mo-
nat časam krychu naiŭnaj, ale čystaj, praŭdzi-
waj wiasiołaści.

Ale pa što ab hetym uspaminać? pa što
hawaryć??

„Не течет река обратно:
Что прошло—того не будет...”

Znajšli my i jašče adnu zaniatku, dyj nat' wielmi pryjemnuju: kancerty.

Šmiešna ciapier moža kamu wydacca, jak možna było dawać kancerty ũ Butyrskaj turmie, a tymčasam prachodzili jany wielmi cikaŭna, hładka, ũdała.

Aprača ahulnaha, narychtowanaha pamiž saboj choru, wystupali asobnyje kancertanty: salisty, duety, trio, kwartety i h. d. Pamiž imi byli takije hałasy, jakije možna było pačuć tolki z dobrej teatralnaj sceny. Byli deklamacyi, manalohi, ekspromty. Z wialikaj lubotaj možna było ũsio heta słuchać.

Inšym znoŭ razam—wyklikali my načalnika turmy —pałkoŭnika—prozwišča katoraha ũžo nie pamiatuju—bytcam u wielmi waŭnaj sprawie. Jon zaŭsiody zjaŭlaŭsia ũ chutkim časie. Ale treba było bačyć jaho, jak akruŭžony hramadoj studentaŭ—jon—to čyrwanieŭ, to bialeŭ. Używać jakich kolačy represijaŭ proci studentaŭ, widać, jamu było zabaroniena, dyk byŭ, dryžučy pierad swaim staršym načalstwam, pasłuchniany.

A, praŭdu kažučy, nijakaj sprawy da jaho my nia mieli: oš tak tolki, aby čymsia z nudy zaniacca.

Pałkoŭnik stajaŭ, a ũwakoł jaho hudzieli maładyje hałasy:

— A što čutno ũ Jokahamie? a što dzie-

icca ů Konho? Szto z tureckim sułtanam? ci praŭda, što jaho ůonki ůbiehli?—i hetak dałš — u tym samym napramku.

Jon rozumieŭ, što tut strojać ůarty, ale trymaŭsia jak moh, kab nie stracić swajej pawahi; wykručywaŭsia jak ujun, kab u čym kolačy nie zdradzicca, i kali ůžo dawaŭ drapaka ad nas, to my daskanalna bačyli, što nat najlepšaja maskoŭskaja łażnia nie mahła tak dahadzić panu pałkoŭniku, jak dahadzili jamu my.

Hetak pierakuliwali my dzień za dzieńkom... Ale čym dałš jany ciahnulisia, nastroj rabiŭsia tym bolš sumny. Prychodziłasia šukać nowych sposabaŭ, kab padtrymać, ażywić puls maładoha, niaprywykšaha da takich abstawinaŭ, ůyćcia.

Pamiž siabrukoŭ našaha—Mienskaha Ziemlačestwa najciažej prychodziłasia ad takoha ůyćcia—jak najbolš uraůliwamu dušoj — Iwasi.

Kidaŭsia jon na nary, wyciahiwaŭsia ů doŭůki i pačynaŭ wyć—nastajašča wyć waŭkom.

Chto nie padchodziŭ z tawaryšoŭ dapytywacca: što jamu takaje?—jon koratka i nat siardzita adkazywaŭ:

— Wyć chaču—nu i wyju! nia pieraškadzaj hołašu maej dušy!

— Nu, dyk i wyj,—raili jamu tawaryšy,—heta pamahaje.

Ale uskoraści Iwasia znajšoŭ druhuju sabie zaniatku: zakachaŭsia! Znajšoŭ sposab u Centralnaj Butyrskaj turmie — zakachacca! Praŭda, my—ziemlaki—dobra jaho wiedali:

„Co ołtarz—to ofiara“...

Ale hetuju afiaru zdacien byŭ wyšukać chiba tolki Iwasia.

Pobač z našaj—28-aj kameraj — pad prostym kantam — pačynaŭsia na tym samym powierchu addzieł aryštawanych kabiet. Prytulajučysia da krataŭ apošniaha swajho wakna, Iwasi ŭdałosia nia tolki z imi razhawarycca, ale i zawieści pierapisku. Z zapisak, jakimi pachwaliŭsia pierad nami Iwasia, widać było, što piśla ich niejka maładaja dziaŭčynka. Praŭda, — ci nie — chto žhadaje? Ale piśla, što bačku jaje niesprawiadliwa zasudzili u ssyłku—na Sibir, a jana—jak dačka—idzie dabrawolna za im, a što nie maje sposabu prabracca swaim koštam, dyk addałasja ŭ łapy turmy (taki zwyczaj byŭ tady sapraŭdy). Heta možna było pierakonacca pa ichniaj adzieżynie: prastupnicy—nasili jasna-žoŭtyje chałaty; pastupiŭšyja dabrawolna—adziwalisia u swajo—jak čacieli.

Tak, ci inacej, a naš Iwasia zakachaŭsia, i asabliwa nočču—pry miesiačyku—zaŭsiody bačyli my jaho prycisnutaha da krataŭ apošniaha wakna našaj kamery.

Ščasliwy! sapraŭdy — ščasliwy! My tady i hetaj radaści i uściechi znajści nie mahli...

Ad tej biezrabocicy, jakaja nas ahortywała ŭ Buturkach, pačali my šukać nowych i nowych wychadaŭ. Nadumali my ŭrešci zrabić internacionalny kancert i teatr.

Da hetaha kancertu padhatoŭwalisia sur-

jozna cełymi pacyjanalnymi hrupami, i—kali jon razpačaŭsia—sapraŭdy było što pasłuchać i było na što pahladzieć.

Pieršymi — wystupili ukraincy sa swaimi, dušu zachopliwajučymi, meladyjnymi pieśniami.

Rasiejcy wystupili wializarnym choram, u jakim čułasja skarha, wializarnaja skarha zdaŭna nabaleŭšaj dušy:

„Укажи мне такую обитель —
Где бы русский мужик не стонал“...

Pasla wyjšli palaki. Ich hroznaje, mała jašče tady druhim znanaje:

„Z dymem pożarów“...

A pasla žałaśliwaja melodyja:

„Boże, coś Polskę
Przez tak długie wieki“...

zrabili na ŭsich wialikaje ŭražeńnie.

Wyjšli kaŭkazcy. U pieśniach ich čulisia niejkijs dźwie sprečnyjs melodyi: ad adnych — čułasja niešta dzikoje, pabiednaje, ad druhich — wiejała na nas niejkaŭ dziŭnaj, nieznanaŭ, saŭsim niezrozumiełaj dla nas sumnotaj.

Wystupali litoŭcy, łatyšy.

Aprača pieśniaŭ—byli i naciaŭnalnyjs skoki: polskaja mazurka, kaŭkazkaja lazhinka, rasijski kamarynski i h. d.

Usich spatykali i prawodziłi hromkimi, družnymi woplaskami.

Kancert zaciahnuŭsia. Užo dobra ściamnieła, kali razyjšlisia.

Wiarnuŭšysia u swaju kameru, my—Mienčuki — paŭkładalisia do snu, ale hety son ani jak da nas nia prylataŭ. Čamu? i sami jašče dobra nie razumieli. Ot — hutarym, šepčemsia, bytcam bajalisia, kab chto inšy nas nie padsluchaŭ.

Kali hlaniem, ažno i našyje susiedzi—słuččaki, mahileŭskiye, witebčanie—niejak nia mohuć spakojna prymaścicca na swaich narach: uschopliwajucca i taksama šepčucca, jak my.

Što za pryčyna? Hetki to ŭdały byŭ kancert, hetak to wiasoła tam było, a tut — na tabie: markotna, ale to tak markotna zrabiłosia na dušy, što zdajecca hatou koždy z nas choć u wir—haławoj.

Paŭspazali my z naraŭ i zyjšlisia razam sa swaimi susiedziami—tawaryšami, katorych mučyło, jak my bačyli, taksama niejka je niespakojstwo.

Ale niejak ničoha ŭ nas nia kleiłosia: koždy hawaryŭ ab niejka j drobiazi, ab niekim hłupstwu, staranna abminajučy toje, što nabaleło i trywożyło jaho dušu.

— Tawaryšy, bratki maje rodnyje! pačuŭsia prycišany, miahki hołas niejdzia saŭsim z boku,—što Ź z nami stałasia? Čamu prycichli hałas y našyje? Čamu nas aharnuła takaja sumnota? Čamu nie chapaje nam sloŭ wylić toj žal, tuju bol, jakije zapanawali ŭ našym maz-

hu, ů našym sercy, ů našaj dušy? Što heta??—
kidaů pytaůni jon.

Ale atkazu nia było: ścichli ůsie, — ścichli
i ůważna uhledalisia ů mała tady jašče nam
znanaha pramoůcu.

Z doůhimi jasnymi wáłasami, z jasnymi
błakitnymi wačyma, skuliůšysia niejako, siadzieů
jon na narach i ciaška dychaů.

— Pryčynu takoha nastroju, pačaů jon
dalš, treba šukać u tym uražeůni, jakoje zrabiů
na nas siahoniašni kancert. Čuli my tam takija
pryhožyja pieśni — ukrainskija, rasijskija, pol-
skija, litoůskija,—skažycie ů wy mnie, čyje pieś-
ni najbołš wam spadabalisia?

— Usie jany adnalkowa pryhožyja, ůsie
jany roůnyja,—adazwaůsia niechta z naraů.

— Spytajciesia ů tych, chto siahonůnia tam
piejaů—nie taki atkaz pačujecie wy: palak—bů-
dzie chwalić swaju pieśniu, ukrainiec — swaju,
rasijec — swaju i hetak dalš, — znoů pačuůsia
hołas pieršaha pramoůcy;—inia dziwota: kožna-
mu swajo rodnaje—najmilejšaje, najdaražejšaje;
dla nas ůa jany, wy skazali praůdu,—ůsie roů-
nyja, adnalkowyja, bo... adnalkowa čužyja?.

My--pamiž hetych narodaů — jak tyja pa-
kryůdžanyja siroty... tak — pakryůdžanyja: ada-
brali ů nas wolu, swabodu... nu, ale puty nała-
žyc — na našyja dumki, na našuju dušu — nie
ůdasca!..

— Našyje tuhi—dla nas čwituć; našyje ka-
łasy — dla nas šepćuć; našyja rečki — dla nas

hudziac; našyje lasy—dla nas šumiać, a našyja sumnyja pieśni — dla nas i tolki dla nas žwiniac i—buduć żwinieć!..

— Čuli wy hetkuju pieśniu:

„Oj lacieli hu-u-u-si
Dy z pad Biełaj Ru-u-u-si“...

Zaciahnuŭ prycišanym nizkim tenaram swaju pieśniu, ale zaraz ža hetaja melodyja abarwałasja i pačuŭsia suchi, ciażki, nadrywajučy hrudzi, kašal.

Usie zasłuchanyje u pieršyja słowy pieśniara, ciapier trywożna ahlanulisia na jaho: nie zważajučy na ciemru, jakaja abchapiła ŭžo našuju kameru, ŭbačyli my jak u rukach pieśniara mihanuła biełaja chustačka, jakoj jon pačaŭ staranna wycirać swaje wusny...

Adzin sa studentaŭ — medyk — chutka saskočyŭ z naraŭ i — kinuŭšysia ŭ kalidór, pryjmčaŭ adtul wady i padaŭ kaślajučamu tawaryšu. Toj napiuŭšysia i ciażka dychajučy, jašče bolš cichim hołasam znoŭ pačaŭ:

— Nie mahu ja piejać, nie mahu — u hrudziach nia ŭsio, widać, u paradku, nu ale, heta minie. Ja wam choć tak — biaz melodyi uspomniu niekalki rodnych našych pieśniaŭ.

I pačałasja deklamacyja biełaruskich pieśniaŭ...

Płyli jany — adna za druhoj płyli...

Nie piejaŭ ža jon ich, a tolki słowy hawaryŭ, a zdawałasja, što słowy hetyja pływuć,

żliwajucca u adnu melodyju — melodyju żalu, skarhi, bolu... Zdawałosia — oś, oś niejdzie recha pawinna było atkliknucca... nie — nie atkliknucca: recha zapłakać pawinna — na uzryd zapłakać...

Raptam niechta adazwańsia:

— Stojcie, bratki, páčekaǵcie: znanaja mnie hetaja pieśnia — jašče niańka nawučyla; choćcie — spiaju jaje?

Usie, rozumiejecca, zhodzilisia. Znaǵšlisia i druhije, katoryje uspomnili inšyja pieśni.

I oś, badaj, ci nia pieršy raz — jak Butyrki — Butyrkami — ũ hroznych ich muroch, u ciemry zakratawanaj kamery — pačuťasia, paliťasia sumnaja biełaruskaja pieśnia!...

Z jakoj uwahaj, luboŭju, pašanaj usluchoŭwalisia my da mała znanych tady jašče melodyjaŭ!...

Piejali saŭsim prycišanym hołasam, jak by bajučysia, kab chto nie padsluchaŭ ich, kab z čużymi ludźmi nia pryjšłosia dzialicca nieŭspadzieŭki znojdzianym darahim skarbam...

Pa što, kab chto čuŭ: piejali my swajorodnaje i piejali — tolki dla siabie.

Jak Źa chutka minuła nam hetaja nočka. Kolki nowych planaŭ nawiejała jana! Kolki nowych zierniatak zakinuła ũ našyja maładyja dušy! Kolki nowych niespadziewananych dumak nahnała jana ũ našyja haračyja hałowy!!...

Užo dobra razwidnieła, kali razyšlisia my, kab sapačyc krychu na našych ćwirdych na-

rach; ale na sapačynak nadzieja była słabaja; koždy z nas rupiŭsia raniej padniacca, kab jak najchutčej znoŭ zyjścisia sa swaimi načnym tawaryšami. Ciapier bo heta žmieńka maładych ludziej takaja stałasja pamiż saboj blizkaja, darahaja, rodnaja; tak zcemantawalisia našyja žadańni, našyja mety, što nam špiešna było zhawarycca pamiż saboj wa ŭsich detalach — drobiaziach budučaj našaj supolnaj pracy.

Dyk aprača ahulnych schodaŭ z usimi tawaryšami, heta nowaja našaja žmieńka mieła saŭsim asobnyja swaje narady, na katorych abhawarywalisia ŭžo tolki swaje sprawy.

Pieršymi najwaźniejszymi pastanowami na hetych naradach byli oś jakija:

1) Zasnawać tut-ža — u Butyrkach — Pieršy Biełaruski Hurtok Moładzi ŭ Maskwie;

2) Jakim by to nia było sposabam — lehalnym, ci nia lehalnym — twaryć Biełaruskaje drukowanaje słowo;

3) Padčas letnich wakacyjaŭ iści ŭ Biełaruski narod — budzić i pašyrać pamiż jaho nacyjanalnuju šwiadomaść;

4) Znajści ŭ Maŭskwie kanspiratyŭnuju kwateru, dzie možna było b peryadyčna źbiracca na narady ab dalejšaj swajej pracy.

Na čale hetaha hurtka staŭ student juryst W...ič, rodam z pad Słucaku (zdajecca, syn wałasnoha pisara).

Heta i byŭ jak raz toj samy blandyn, jaki pieršy razpačaŭ tut z nami swaju dziŭnuju hu-

tarku, pramowiŭ da nas dziŭnymi słowami i jaki pieršy zapiejaŭ nam rodnuju Biełaruskuju piešniu.

Druhim siabram nowaha hurtka byŭ tak sama student juryst — T...ko, z Mahileŭščyny, jaki z časam staŭsia znamianitym adwokatam i čuć nie trapiŭ u predsiedacielu rasiejskaj hasudarstwiennaj Dumy.

Rešta siabroŭ byli to z Mienščyny, to z Witebščyny i inš. staron.

Nu, ale nia ŭ hetym apawiadańni miejsco ŭspaminać ab tej pracy, jakuju wioŭ pašla hety hurtok i ab tej doli, jakaja spatkała jaho pašla u žyćci...

Wierniemsia ciapier iznoŭ da našaha ahulnaha štodziennaha žyćcia ŭ Butyrkach.

Žyćcio hetaje i sapraŭdy stałasja i štodziennym, i budničnym: drugi tydzień užo razpačali my swajho turemnaha žyćcia, a pieramienaŭ nijakich nia było; nia było nijakich kolačy wiestak, katoryja mahli-b praniknuć z taho — ciapier dalokaha, niedastupnaha dla nas świetu — praz hetyja toŭstyja ścieny i mocnyja, żaleznyja kraty.

Siadzieli i... čakali.

Słabawataja suchaja jada, niechwat čystaha, zdarowaha pawietra, drenny, niawyhadny son — usio heta jak ni jak adbiwłasja na zdaroŭi aryštawanych, a razam z tym, rozumiejecca, i na cełym nastroi: hazety — nia mieli užo taho rozmachu, kancertanty — tracili świežaść swa-

ich hałasou, — padčas „čechardy“ — nie z takoj lohkašciu skakali i nat koni „žandarou“ nie tak užo padbrykiwali...

Siadzieli i... čakali.

Ciapier žbiralisia bolš u tych kamerach, dzie ũsim wiadoma było, što jošć „wiasielčaki“. Hetkija typy bywajuć skroš, a što-ž i hawaryć, što pamiž studentaŭ u tyje časy chapalo ich kolki chočaš. Taki čaławiek nia tolki sam nikoli nia sumuje, a patrapie jašće zaniać, našmiašyć, razwiesialić celuju hramadu ludziej.

Kolki tam praŭdy ũ jaho słowach, apa-wiadańniach — pryhodach, anekdotach — jamu tolki wiećać, ale tak wam jon usio hładka razkaže, apiše. — što bytcam i sapraŭdy sam jon tam byŭ, čuŭ i bačyŭ...

Kala nikoha stolki nia žbirałosia achwotnikaŭ — słuchačoŭ, jak kala adnaho dobra užo staroga studenta — matematyka, katory niešta a nijak nia moh skončyć swajho fakultetu.

Tady hetkije, jak ich nazywali, — „wiečnyje studenty“ dażywali užo svoj čas, bo u skorašci zabaranili „siadzieć u wolu“ ũ uniwersyteci, a treba było, abo skončyć jaho u praznačany termin, abo pakidać nawuku.

Nia dumajcie tolki, što tahočasnyja apa-wiadańni byli zafarbowany ũ taki kolar, zapraŭlany takimi pryprawami, ũ jakich tolki i smakujuć, nia to što ciapierašniaja moładź, a nat — padrostki — čuć nia dzieci. Kali ž i zdaralosia, jak tady kazali — „žučka padpušcić“, — to ra-

biłosia heta u takoj formie, što słuchać možna było biaz brydaści, biaz hidy.

Dla prykładu uspomniu tut choć paru apa-wiadańniaŭ.

Oś siadzić na narach hety samy „zasłu-żony“ matematyk; uwokał jaho — cełaja hra-mada, a jon zakinuŭšy ažno na plečy swaje doŭ-hije, — jak smol — čornyje wałasy i, bytcam razčesywajučy tonkimi, biełymi palcami baradu, pačynaje:

— Ech bratočki maje, dietki maje, da čaho my dažylisia? Zdrabnieli my, zdrabnieli: nat wydumać ničoha nia možem, kab nudu swaju razahnać! A oś pasłuchajcie, jakije daŭ-niej byli pamiž nas wostreńkije chłopčyki:

Byŭ tady ja na pieršym jašče kursie. Kali razpačalisia egzaminy dla kančajučych naš fa-kultet, pajšoŭ i ja pahladzieć i pasłuchać, jak tam buduć „rezać“.

Najbolš cikawilisia ŭsie, jak projdzie ekza-mien Mikicie. Heta byŭ wializarny — jak niadź-wiedz — student, katoraha znali i zwali ŭsie prosta — Mikitaj. Znaŭ jon astralohiju lepš sa-moha lektara i za heta prafesar jaho nadta nia lubiŭ. Usie byli pierakonany, što na ekzaminie Mikicie prydziecca tuha, bo prafesar rezać umieŭ: spytaje nieŭspadzieŭki jakoje hlupstwa i... chła-piec spioksia.

Dyk nia dziwa, što jak tolki wyklikali Mi-kitu — ŭsie ažno zawarušylisia. Za stálom, aprača ekzamienatarau, siadzieli tam jašče niej-

kija „šwiaciły nawuki“ — słowam celaja cera-
monija.

Ali ūsie hetyje jahomašci — jak ni brali
ū laščotki Mikitu — toj ani zapnušsia: na ūsie
pytańni atkazywaŭ, bytcam, kpinkujučy, ale z takoj
hłybokaj znajomašciaj, što ūsich ździwiŭ swa-
imi atkazami.

Zdawałosia, što ūžo kaniec, ažno prafe-
sar — lektar Mikity, kruta pawiernušsysia da
jaho, raptam pytaje:

— A wy bačyli miesiac? (łunu).

Usie ažno žachanulisia. Kab zadawać tako-
je pytańnie kančajučamu fakultet studentu—heta
było bolš čym šwinstwo.

Hlanuli my na Mikitu: źbialeŭ, maŭčyć,
tolki swaimi bliskučymi wačyma pilna uhleda-
jecca u prafesara.

A toj znoŭ:

— Miesiac wy bačyli?

Mikita, pamaŭčaŭšy jašče chwiliu, spa-
kojna atkazywaje:

— Panie prafesaru, miesiaca ja nie bačyŭ.

U prafesara ažno wočki zaharelisia: zławiŭ,
dumaje; dy iznoŭ da Mikity:

— Jak, jak? miesiaca wy nikoli nie bačyli?

— Pryznajusia: nie bačyŭ. Šmat ab im čuŭ,
jašče bolš čytaŭ, mahu wam wylažyć usie na-
wukowyja ab im dannyja i wykazać swoj asa-
bisty pohlad, ale jaho samoha bačyć — nie
dawiałosia.

Niešpadzieŭki ūsia sprawa pierakuliłasia:

Mikita — spakojny, peŭny siabie — byŭ jak pabiedziciel; prafesar — z tryumfataru—papaŭ—u pastku: pałažeńnie jaho było takaje hlupaje, što nia wiedaŭ, jak z jaho wykrućicca; pačyrwanieŭ jak rak, jorzaŭ na krešli, wusny jaho dryželi.

Usie dobra zrazumieli, što trapiła kasa na kamień.

Nā sali pačuŭsia, siłaj hłušany, śmiech; prafesary — tak sama kusali sabie wusny, kab nie stracić pawahi i nie razśmiejacca.

— Jak že tak,—żwiarnuŭsia ekzaminatar da sidziačych za stałom prafesaroŭ, — jon miesiaca nie bačyŭ!

Tyje—jak by u atkaz, što na heta ničoha nie paraiš — rukami tolki razwiali, ale maŭčali.

Ničoha nie zastawałasia bolš i panu lektaru, jak tolki zamaŭčać, i to zamaŭčać saŭsim u hetym uniwersyteci, bo—kab uciačy ad swajho soramu — pryjšłosia padacca ŭ adstaŭku.

Z taho času, jak kazali, pan prafesar znie-nawidziŭ miesiačyk i bolš nikoli nā jaho nie hladzieŭ, — zakončyŭ razskazčyk.

Studenty — słuchačy zarahatali i sypanuli woplaskami.

Stary matematyk nat nie ŭśmiachnuŭsia, znoŭ tolki paprawiŭ swaje doŭhiye wałasy i daš razpačaŭ:

— U tyje časy, jak wam wiedama, siarod našych było šmat nihilistaŭ: adny—z prakonań-

nia, a bolš—tolki imi prykidywalisia; a jak raz tady była moda ů maładych dzieŭčat nasić załatyje kryżyki na šyi. Nasili ich na pryhožych istužačkach, a jašče čašciej—na darahich łancužkoch.

Rabili heta nia stolki, badaj, z nabažnašci,—bo pa što-ž kryżyki wystaŭlać na pakaz,—kolki dla ozdoby.

Oš, adnaho razu, idzie hetkaja pannačka z kryżykam na biełaj šyjcy pa Čwiarским bulwary, skromna apuściŭšy wočki. Jak na lichonastreč walić hurba padwypiŭšych studentaŭ.

Ubačyŭšy dziaŭčynu, zirkanuli adzin na druhoha, pieramirhanulisia i raptam — dwóch z pamiž ich wysunulosia napierad, padyjšli da dziaŭčynki i sa słowami: „wybačajcie“—pakłanilisia i ůziali—adzin—z adnej, drugi — z drugoj starany—pad ručki i zatrymali jaje.

Taja, rozumiejecca, spužałasja, ale chłopcy ůpeŭnili nieznajomuju, što ničoha strašnoha tut nia budzie.

Rešta kampanii studentaŭ wystrailisia ů čarod i stali adzin za druhim padychodzić z wialikaj pawahaj da pannački.

Szto katory padojdzie — skinie šapku, nabažna try razy piarežehnajecca, a pasła, nahnuŭšysja, c m o k u kryżyk, dy znoŭ piarežehnajecca.

Pašla znoŭ daliketna pakłaniŭšysja i znoŭ sa słowami—„wybačajcie“,—dziaŭčynku adpuścili na swabodu.

Aprača apawiadaŭniaŭ -- ciešyli my siabie

jašče pieśniami—eksromptami. Zazwyčaj pačynali my z jakoj kolačy stara studenckaj pieśni. Najbolš chodkaj była:

„Есть в столице-Москве
Один шумный квартал,
Что Козихою он
Прозывается.
Од зари—до зари
Лишь зажгут фонари
Вереницею там
Студенты шатаются“...

I sapraŭdy — nidzie tak husta nia było ŭ Maskwie studentaŭ, jak na hetaj Kazisie. Kwartal niedaloki ad uniwersytetu, zabudowany pierawažna stareńkimi dreŭlanymi damočkami, dyk kwatery byli tannyja—jakraz padchadziačyja dla studenctwa.

Pašla hetaj pieśni—piareskakiwali na druhuju:

„Эх вы, синіе мундиры,
Обыщите все квартиры;
Обыскали квартир тристо —
Не нашли социалиста“...

Dalš pačynalisia ŭžo ekspromty: chto što pryduŭmaje—zapiewaje, a ahulny chor padchwatywaŭ prypieŭkaj:

„Гей, гей, хо-хо-хо!
Черная галка,
Чистая полянка,
Ты же Марусенька,

Чернобрева —

Чему не ночуешь дома?”

Uspomniu tut choć niekolki ekspromtaŭ:

„Вышнеградскій ум высок —

И из спичек выжал сок”.

Wyšniehradzki — tahočasny ministar finansaj; jon zawioŭ akcyzu na sierniki.

„Негодяй из негодяев —

Это с . . . сын — Бердяев”...

Bierdiajej — byŭ tady pačalnikam sysknoj palicyi.

„Есть еще один таковский —

Генерал-маіор Юрковскій”...

Jurkoŭski — tahačasny maskoŭski palicmajstar.

„Был еще один такой—

Это граф министр Толстой”...

Taŭstoj byŭ ministram prašwiety.

I hetak daš — ekspromty sypalisia biez kanca: nikomu nie darawali; a čym katory byŭ wastrejšy, tym družniejšymi spatykali woplaskami.

Ale, kali bywali hadziny wiasiołaści, to nastaj taki čas, kali jany sčezli.

Aprača zaharadki, ab katoraj ja ŭžo ŭspaminaŭ, z katkom dla haračaj wady, byŭ jašče prypynak — kudy chadzili mycca.

Oš niejak adzin sa studentaŭ, pajščušy tudy, uhledziŭ praz ražok tamašnaha wakna, jak

z kruhlaj wieży pakazaŭsia „adzinočny“. Jaho, widać, wypuścili na „prahułku“. Aryštant hety mieŭ kawałach abmurowanaha dwara, pa jakim mieŭ prawa chadzić praz poŭhadziny — raz u dzień; a na dware hetym byli wysoka złożany drowy; oś jon i ŭzabraŭsia na hetyja drowy, dyj staŭ dawać znaki studentu. Toj, — nie razumiejućy hetych znakaŭ, — daŭ zaŕaz ŭa znać tawaryšom. Usie, razumiejecca, chto tolki moh stoŭpicca (umywalnia była wializarnaja), kinulisia da taho wakna; ŭyby palacieli u adzin moment; znajšli sia pamiŭ nas takije, katoryje daskanalna mahli razhawarycca palcami.

Dawiedalisia my, ŭto hety nieŭčasny čaławiek siadzić u hetaj wieży ŭžo dziesiać hadoŭ! Sam jon sa Smalensku — byŭŭy seminaryst, zasudŭany jak polityčny prastupnik. Wyhlad jaho byŭ strašenny: wysoki, chudy — jak ŭkilet, twar i ruki — čornyja — jak ziemia, sam abroŭŭy — jak ŭwier jaki.

ŭutka, da taho ŭutka było hladzić na jaho, ŭto ŭmat u wačach kaho bliŭčeli slozy.

Hety biedny skazaniec mieŭ da nas adnu proŭbu: ŭpiejać jamu studenckija pieŭni.

Sam o saboj, praz uwieŭ čas hrymiela pieŭnia za pieŭniaj, pokul jaho nie zahnali ŭ hetuju praklatuju wieŭu.

Na zaŭtra daremna my čakali: jaho bolŭnia wypuścili, spanatryŭŭy, widać, ŭto my z im nawiazali znosiny.

Hety čaławiek na nas usich zrabiŭ takoje silnaje ŭrażeńnie, što i žarty našyje zamoŭkli... i pieśni spynilisia.

Žutka, baluča było na dušy... Da taho žutka, da taho baluča, što zdawałosia, soramna było hlanuć adzin druhomu ŭ wočy.

— Čamu, Iwasia, nia wyješ? — pytalisia my swajho siabruka.

— Dur-rra-ki, — wyć mahu tolki pa sabie, a tut-wo što treba! — i jon hrozna patros swaimi wializarnymi kułakami.

Prycichli my. Siadzieli i.. čakali. Ładzilisia, praŭda, da teatru — roli z pamiaci razpisali, ale niejak i da hetaha achwota adpała: siadzieli i čakali.

Ažno ŭrešci pryždali. Na pačatku trećciaha tydnia — niejak padwiečar — pryjšoŭ da nas načalnik turmy i skazaŭ nam źbiracca: pa čaławiek 20 — 25 maniacca nas wywozić konkaju ŭ Maskwu.

Nu što-ż — dobra i heta: wywozić, dyk wywozić — hodzi ŭžo hetaj turmy! Żbieranina była nie kłapatliwaja — koždy sabraŭsia ŭ moment. Čakali my nia doŭha. Nas — partyju za partyjaj — što poŭhadziny — stali wywozić i razkidać pa usiej Maskwie, kab nie mahli sabracca u hramadu.

Wywozili praz usiu noč, ale wywiaźli nia sich: wasiemnadcać čaławiek pakinuli.

U hety lik papaŭsia i ja.

Spadziewalisia i my z pačatku, što nas

wywiązuć apošnimi, ažno wyjšta nieüspadzieüka: pryjšou načalnik turmy i zajawiü, što my zasta-niemsia tut, dyj jašče palcam nakiwaü, što cia-pier nas nia čatyrasta, a wasiemnadcać, dyk ra-dy sabie daść...

Hetkaja abiecanka nie mahła, rozumiejecca, nie zrabić na nas prykraha ũražeñnia, ale znaj-šoüsia pamiž nas adzin čaławiek, katory patra-piü usich nas razwiesialić: heta byü syn znamia-nitaha ũ toj čas paety—hrafa A... T... Jon tak patrapiü usich razwarušyc, što niejak zabylisia my na swajo skrutnaje stanowiščo.

Na zaütra nas—hetych wasiemnadcać čała-wiek—parazwozili: častku — u adzinočnyja ka-mery, skul pasła, dziakujučy wialikaj, mocnaj pratekcii—wypuścili; častku—sasłali, a troch zhi-nuio u Pietrapaülaücy.

U toj ža hod skasawali Piatroüska-Razu-moüskuju Akademiju:


Dola wywiazianych na koncy studentaü — była rožnaja: adnym pryjšłosia hnać toj samy kurs-druhi hod; druhich—parazhaniali pa inšych uniwersyteckich haradoch, a byli i takije, kato-rym pryjšłosia i saüsim z uniwersytetam razwi-tacca.


Treba jašče adznačyc, što razrucha pamiž studentaü była nia tolki ũ Maskwie: pierakinu-łasia jana, jak heta i zaüsiody bywała, wa üsie uniwersyteckije harady. U toj hod razrucha he-taja dajšla da asabliwa wialikaha razma-


chu i choć nia ůsich, ale častku swaich žadań-
niaů—dabilisia—afiary nie prapali darma.


U čeść hetych afiar zakonču swaje uspami-
ny—tym—z čaho pačaů;

„Gaudeamus igitur
Juvenes dum sumus!..”









Biblioteka Narodowa
Warszawa



30001025602584



435657
